


PARLAMENT EWROPEW

2004



2009

Kumitat għall-Affarijiet Legali

PROVIŻORJU
2005/0261(COD)

22.8.2006

*****I**

ABBOZZ TA' RAPPORT

dwar il-proposta għal regolament tal-Parlament Ewropew u tal-Kunsill dwar il-li
gi applikabbli għal obbligi kuntrattwali (Ruma I)
(COM(2005)0650 – C6-0441/2005 – 2005/0261(COD))

Kumitat għall-Affarijiet Legali

Rapporteur: Maria Berger

Tifsira tas-simboli użati

- * Proċedura ta' konsultazzjoni
maġġoranza tal-voti mitfugħa
- **I Proċedura ta' koperazzjoni (l-ewwel qari)
maġġoranza tal-voti mitfugħa
- **II Proċedura ta' koperazzjoni (it-tieni qari)
maġġoranza tal-voti mitfugħa, sabiex tiġi approvata l-pożizzjoni komuni
maġġoranza tal-Membri kollha tal-Parlament, sabiex tiġi miċ ħuda jew emendata l-pożizzjoni komuni
- *** Proċedura ta' kunsens
maġġoranza tal-Membri kollha tal-Parlament, apparti fil-każi msemmija fl-Artikoli 105, 107, 161 u 300 tat-Trattat KE u fl-Artikolu 7 tat-Trattat UE
- ***I Proċedura ta' kodeċiżjoni (l-ewwel qari)
maġġoranza tal-voti mitfugħa
- ***II Proċedura ta' kodeċiżjoni (it-tieni qari)
maġġoranza tal-voti mitfugħa, sabiex tiġi approvata l-pożizzjoni komuni
maġġoranza tal-Membri kollha tal-Parlament, sabiex tiġi miċ ħuda jew emendata l-pożizzjoni komuni
- ***III Proċedura ta' kodeċiżjoni (it-tielet qari)
maġġoranza tal-voti mitfugħa, sabiex jiġi approvat it-test konġunt

(It-tip ta' proċedura jiddependi mill-bażi legali proposta mill-Kummissjoni.)

Emendi għal test leġiżlattiv

Fl-emendi li jsiru mill-Parlament, it-test emendat huwa indikat b' tipa ***qawwija korsiva***. Test *korsiv normal* huwa indikazzjoni għas-servizzi tekniċi li turi partijiet tat-test leġiżlattiv li għalihom qed tkun proposta korrezzjoni bl-iskop li tghin fil-preparazzjoni tat-test finali (pereżempju, żbalji ovvjji jew nuqqasijiet f'verżjoni lingwistika minnhom). Il-korrezzjonijiet proposti huma suġġetti għall-qbil tas-servizzi tekniċi involuti.

WERREJ

	Paġna
ABBOZZ TA' RIŻOLUZZJONI LEĠIŻLATTIVA TAL-PARLAMENT EWROPEW	5
NOTA SPJEGATTIVA	20

MT

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW

**dwar il-proposta għal regolament tal-Parlament Ewropew u tal-Kunsill dwar il-liġi applikabbli għal obbligi kuntrattwali (Ruma I)
(COM(2005)0650 – C6-0441/2005 – 2005/0261(COD))**

(Proċedura ta' kodeċiżjoni: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM2005/0650)¹,
 - wara li kkunsidra l-Artikolu 251 (2) u l-Artikoli 61(c) u 67(5) tat-Trattat KE, skond liema Trattat il-Kummissjoni ressqet il-proposta lill-Parlament (C6-0441/2005),
 - wara li kkunsidra r-Regola 51 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Legali u l-opinjoni tal-Kumitat għal-Libertajiet Ċivili, il-Ġustizzja u l-Intern (A6-0000/2006),
1. Japprova l-proposta tal-Kummissjoni kif emendata;
 2. Jistieden lill-Kummissjoni biex għal darb'oħra tirreferi l-kwistjoni lill-Parlament jekk bi ħsiebha temenda l-proposta b'mod sostanzjali jew li tissostitwiha b'test ieħor;
 3. Jagħti iSTRUZZJONIJET lill-President tiegħu biex iressaq il-pożizzjoni tiegħu lill-Kunsill u lill-Kummissjoni.

Test propost mill-Kummissjoni

Emendi tal-Parlament

Emenda 1
Premessa 7

¹ Għadha mhix ippubblikata fil-ĠU.

(7) Il-libertà tal-partijiet li jagħzlu l-ligi applikabbli għandha *ssawwar il-pedament* tas-sistema tar-regoli *tal-kunflitti tal-ligijiet* fil-materja ta' l-obbligi kuntrattwali.

(7) Il-libertà tal-partijiet li jagħzlu l-ligi applikabbli għandha *tkun wieħed mill-pedamenti* tas-sistema tar-regoli *dwar kunflitti bejn il-ligijiet* fil-materja ta' l-obbligi kuntrattwali. ***Libertà bhal din tinkludi d-dritt li tintgħażel bhala l-ligi applikabbli prinċipji u regoli tal-ligi materjali li huma rrikonoxxuti fuq livell internazzjonali. Madankollu, prinċipji u regoli bhal dawn għandhom jikkonformaw ma' ċerti standards minimi sabiex ikunu eliġibbli. B'mod partikulari, għandhom jinholqu minn korp indipendenti, imparzjali u newtrali; il-kontenut tagħhom għandu jkun ibbilanċjat u protett kontra l-evażjoni u l-abbuż minn ċerti regoli mandatorji; u għandhom jirregolaw id-drittijiet u d-doveri b'mod raġonevolment komprensiv. Dawn il-kundizzjonijiet jintlaħqu, pereżempju, mill-Prinċipji dwar Kuntratti Kummerċjali Internazzjonali ta' l-UNIDROIT.***

Ġustifikazzjoni

Il-test addizzjonali għandu jinqara flimkien ma' l-ewwel subparagrafu emendat ta' l-Artikolu 3(2).

Emenda 2 Premessa 11

(11) Fir-rigward ta' kuntratti individwali ta' impjieg, ir-regola *tal-kunflitt* għandha tagħmilha possibbli li tidentifika ċ-ċentru tal-gravità tar-relazzjoni ta' *impjieg*. ***Din ir-regola hija minghajr preġudizzju*** għall-applikazzjoni tar-regoli mandatorji tal-pajjiż fejn jinbagħat l-impjegat skond id-Direttiva 96/71/KE tas-16 ta' Diċembru dwar l-impjegati mibgħuta fil-qafas *tad-dispożizzjoni tas-servizzi*.

(11) Fir-rigward ta' kuntratti individwali ta' impjieg, ir-regola *dwar kunflitti bejn ligijiet* għandha tagħmilha possibbli li tidentifika ċ-ċentru tal-gravità tar-relazzjoni ta' impjieg, *u thares lil hinn mill-apparenzi*. ***Dan ir-Regolament huwa minghajr preġudizzju*** għall-applikazzjoni tar-regoli mandatorji tal-pajjiż fejn jintbagħat l-impjegat skond id-Direttiva 96/71/KE tas-16 ta' Diċembru 1996 dwar impjegati mibgħuta fil-qafas *ta' l-għoti ta' servizzi*.

Ġustifikazzjoni

It-tifsira tat-test originali hija dejqa wisq (“din ir-regola”) u mhix cara biżżejjed.

Emenda 3
Artikolu 2

*Il-liġi magħżula minn dan **ir-Regolament** tapplika anke jekk din mhijiex dik ta’ Stat Membru.*

*Kwalunkwe liġi speċifikata f’dan **ir-Regolament** tapplika anke jekk din ma tkunx liġi ta’ Stat Membru.*

Ġustifikazzjoni

Din hija korrezzjoni ta’ żball ċar.

Emenda 4
Artikolu 3, paragrafu 2, subparagrafu 1

*2. Il-partijiet jisgħu ukoll jagħzlu bhala l-li ġi applikabbli l-prinċipji u r-regoli tal-liġi materjali tal-kuntratti, rikonoxxuti fuq il-livell internazzjonali **jew komunitarju.***

2. Il-partijiet jistgħu jagħzlu wkoll bhala l-li ġi applikabbli l-prinċipji u r-regoli tal-liġi materjali tal-kuntratti, rikonoxxuti fuq livell internazzjonali.

Ġustifikazzjoni

Il-premessa 7 emendata hija maħsuba biex tikkjarifika din id-dispożizzjoni.

Barra minn hekk, mhuwiex mixtieq li f’dan ir-Regolament issir riferenza indiretta għal sistema ta’ riferiment komuni li għadha ma teżistix, b’mod partikulari peress li mhux ċar x’sura se jiehu dak il-korp ta’ termini kuntrattwali u fuq liema bażi legali se jiġi adottat.

Emenda 5
Artikolu 4, paragrafu 1

*1. Fin-nuqqas ta’ għażla skond l-Artikolu 3, il-kuntratti li jiġu wara għandhom ikunu **rregolati kif ġej:***

*(a) il-kuntratt ta’ bejgħ għandu jiġi **rregolat bil-liġi tal-pajjiż li fih il-bejgiegħ għandu r-residenza normali tiegħu;***

*1. Peress li l-liġi applikabbli għall-kuntratt ma ntgħażlitx skond l-Artikolu 3, il-kuntratt għandu jiġi rregolat skond il-liġi **tal-pajjiż fejn ikollha l-eqreb rabta.***

(b) il-kuntratt tal-forniment tas-servizzi g handu jiġi rregolat bil-liġi tal-pajjiż li fih il-fornitur tas-servizz ghandu r-residenza normali tiegħu;

(c) il-kuntratt ta' transport ghandu jiġi rregolat bil-liġi tal-pajjiż li fih it-trasportatur ghandu r-residenza normali tiegħu;

(d) il-kuntratt li jikkonċerna dritt in rem jew dritt ta' użu ta' proprjetà immobbli g handu jiġi rregolat bil-liġi tal-pajjiż li fih tinsab il-proprjetà;

(e) minkejja punt d), il-kera deċiża għall-użu temporanju ta' proprjetà immobbli g hal perjodu massimu ta' sitt xhur konsekuttivi ghandha tiġi rregolata bil-liġi tal-pajjiż li fih il-proprjetarju ghandu r-residenza normali tiegħu, bil-kondizzjoni li l-kerrej huwa persuna naturali u g handu r-residenza normali tiegħu f'dan l-istess pajjiż;

(f) il-kuntratt li jikkonċerna l-proprjetà intellettuali jew industrijali ghandu jiġi rregolat bil-liġi tal-pajjiż li fih il-persuna li trasferiet jew li tat id-drittijiet ghandha r-residenza normali tagħha;

(g) il-kuntratt ta' konċessjoni ghandu jiġi rregolat bil-liġi tal-pajjiż li fih il-konċessjonarju ghandu r-residenza normali tiegħu;

(h) il-kuntratt tad-distribuzzjoni ghandu jiġi rregolat bil-liġi tal-pajjiż li fih id-distributur ghandu r-residenza normali tiegħu;

Ġustifikazzjoni

Huwa maħsub li l-proposta tal-Kummissjoni hija wisq stretta u tonqos milli tagħti biżżejjed lok għal diskrezzjoni gudiżzarja. Barra minn hekk, mhijiex aġġornata mar-regoli dwar kunflitt bejn liġijiet ta' ġurisdizzjonijiet li mhumiex fl-UE, li min-naħa ta' l-armonizzazzjoni dinjija tar-regoli dwar kunflitt bejn liġijiet, mhix xi haġa mixtieqa. Barra minn hekk, l-emendi stipulati hawnhekk għall-Artikolu 4 huma mfassla fuq linji simili għad-dispożizzjonijiet korrispondenti ta' Ruma II kif emendati mill-Parlament fl-ewwel qari sabiex jo

holqu bilanċ xieraq bejn regola stretta u l-lok għad-diskrezzjoni. Dan jintlahaq billi titfassal regola bażika fl-Artikolu 4(1) u li tiġi segwita minn serje ta' suppożizzjonijiet fil-paragrafi 1a u 1b u minn dispożizzjoni eċċezzjonali fil-paragrafu 2.

Barra minn hekk, huwa maħsub li mhijiex meħtieġa regola speċifika dwar kuntratti ta' konċessjoni.

Emenda 6

Artikolu 4, paragrafu 1 a (ġdid)

1a. Għandu jiġi preżunt li l-kuntratt huwa marbut mill-iktar qrib mal-pajjiż fejn il-parti li se jwettaq ix-xogħol li huwa karatteristiku tal-kuntratt għandu r-residenza abitwali tiegħu fiż-żmien meta l-kuntratt jiġi konkluż.

Emenda 7

Artikolu 4, paragrafu 1 b (ġdid)

1b. B'mod partikulari, kuntratt għandu jiġi preżunt li huwa marbut mill-iktar qrib skond kif ġej:

Emenda 8

Artikolu 4, paragrafu 1b, punt (a) (ġdid)

(a) il-kuntratt ta' bejgħ għandu jkun preżunt li huwa marbut mill-iktar qrib mal-pajjiż fejn il-bejgiegħ ikollu r-residenza abitwali tiegħu;

Emenda 9

Artikolu 4, paragrafu 1b, punt (b) (ġdid)

(b) kuntratt għall-forniment ta' servizzi għandu jkun preżunt li huwa marbut mill-iktar qrib mal-pajjiż fejn il-fornitur tas-servizz ikollu r-residenza abitwali tiegħu;

Emenda 10

Artikolu 4, paragrafu 1b, punt (c) (ġdid)

(c) kuntratt ta' trasport ghandu jkun prezunt li huwa marbut mill-iktar qrib mal-pajjiż fejn dak li jittrasporta jkollu r-residenza abitwali tiegħu;

Emenda 11

Artikolu 4, paragrafu 1b, punt (d) (ġdid)

(d) kuntratt li jikkonċerna dritt in rem jew dritt ta' użu ta' proprjetà immobbli ghandu jiġi prezunt li huwa marbut mill-iktar qrib mal-pajjiż fejn tkun tinsab il-proprjetà;

Emenda 12

Artikolu 4, paragrafu 1b, punt (e) (ġdid)

(e) minkejja l-punt (d), il-kera deciża għall-użu temporanju ta' proprjetà immobbli għal perjodu massimu ta' sitt xhur konsekuttivi ghandha tiġi prezunta li tkun marbuta mill-iktar qrib mal-pajjiż fejn sid il-kera jkollu r-residenza abitwali tiegħu, bil-kundizzjoni li l-kerrej ikun persuna naturali u jkollu r-residenza abitwali tiegħu f'dan l-istess pajjiż;

Emenda 13

Artikolu 4, paragrafu 1b, punt (f) (ġdid)

(f) kuntratt li jikkonċerna d-drittijiet tal-proprjetà intellettwali jew industrijali ghandu jiġi prezunt li jkun marbut mill-iktar qrib mal-pajjiż fejn il-persuna li tittrasferixxi jew li tassenja d-drittijiet jkollha r-residenza abitwali tagħha;

Emenda 14
Artikolu 4, paragrafu 1b, punt (g) (ġdid)

(g) kuntratt ta' distribuzzjoni għandu jiġi preżunt li jkun marbut mill-iktar qrib mal-pajjiż fejn id-distributtur ikollu r-residenza abitwali tiegħu;

Emenda 15
Artikolu 4, paragrafu 1b, punt (h) (ġdid)

(h) kuntratt ta' assikurazzjoni għandu jkun preżunt li jkun marbut mill-iktar qrib mal-pajjiż fejn ikun jinsab ir-riskju assikurat.

Ġustifikazzjoni

Huwa meqjus utli li wiehed jinkludi suppożizzjoni speċifika f'kuntratti ta' l-assikurazzjoni. Kuntratti ta' l-assikurazzjoni ċertament huma parti integrali mil-liġi ta' l-obbligi, u bħala kuntratti ta' servizz, jistgħu jitqiesu li jaqgħu fil-kamp ta' applikazzjoni ta' l-Artikolu 4(1 ab)(b). Madankollu, dan ma tantx huwa ta' għajjnuna, għax meta l-liġi tal-pajjiż fejn l-assikuratur ikollu r-residenza tiegħu ssir il-liġi applikabbli, jiġu ttraskurati l-interessi tal-parti l-iktar dgħajfa fil-kuntratt ta' l-assikurazzjoni u jkun hemm kunflitt ma' dik li diġà tkun prattika standard għal kuntratti li jassikuraw riskju fl-UE. Għalhekk il-post fejn ir-riskju jiġi assikurat, li huwa regolat b'mod speċifiku mid-direttivi ta' l-UE, għandu jiġi inkluż bħala element li jindika l-eżistenza ta' rabta partikularment mill-qrib bejn il-kuntratt ta' l-assikurazzjoni u l-liġi ta' pajjiż speċifiku.

Emenda 16
Artikolu 4, paragrafu 2

2. Il-kuntratti li ma jissemmewx fil-paragrafu 1 għandhom jiġu rregolati bil-liġi tal-pajjiż li fih il-parti li trid twettaq il-prestazzjoni li tikkarakterizza l-kuntratt ikollha, fil-mument tal-konklużjoni tal-kuntratt, għandha r-residenza normali tagħha. Meta t-twettiq ta' din il-prestazzjoni li tikkarakterizza l-kuntratt ma tistax tiġi identifikata, il-kuntratt għandu jiġi rregolat bil-liġi tal-pajjiż li miegħu għandu l-eqreb rabta.

2. Bħala eċċezzjoni, is-suppożizzjonijiet stipulati fil-paragrafi 1a u 1b jistgħu ma jitqisux jekk ikun jidher ċar miċ-ċirkostanzi kollha tal-każ li l-kuntratt ikun iktar marbut mill-qrib ma' pajjiż ie hor.

Ġustifikazzjoni

Huwa maħsub li l-proposta tal-Kummissjoni hija wisq stretta u tonqos milli tagħti biżżejjed lok għal diskrezzjoni ġudizzjarja. Barra minn hekk, mhijiex aġġornata mar-regoli ta' ġurisdizzjonijiet li mhumiex fl-UE dwar kunflitti bejn liġijiet, li min-naħa ta' l-armonizzazzjoni dinjija tar-regoli dwar kunflitti bejn liġijiet, mhix xi haġa mixtieqa. Barra minn hekk, l-emendi stipulati hawnhekk għall-Artikolu 4 huma mfassla fuq linji simili għad-dispożizzjonijiet korrispondenti ta' Ruma II kif emendati mill-Parlament fl-ewwel qari sabiex joħolqu bilanċ xieraq bejn regola stretta u l-lok għad-diskrezzjoni. Dan jintlaħaq billi titfassal regola bażika fl-Artikolu 4(1) u li tiġi segwita minn serje ta' suppożizzjonijiet fil-paragrafi 1a u 1b u minn dispożizzjoni eċċezzjonali fil-paragrafu 2.

Barra minn hekk, huwa maħsub li mhijiex meħtieġa regola speċifika dwar kuntratti ta' konċessjoni.

Emenda 17 Artikolu 5 a (ġdid)

Artikolu 5a - Kuntratti ta' l-assikurazzjoni obbligatorji

Il-liġi applikabbli għal kuntratti ta' l-assikurazzjoni obbligatorji għandhom ikunu l-liġi ta' l-Istat li tippreskrivi l-obbligu li għandha ssir assikurazzjoni.

Ġustifikazzjoni

Hemm nuqqas ta' regoli speċifiċi dwar kuntratti ta' l-assikurazzjoni konklużi fuq il-bażi ta' obbligu statutorju li għandha ssir l-assikurazzjoni. Assikurazzjoni obbligatorja hija sugġetta għar-regoli tal-politika pubblika tal-pajjiż li, fl-interess pubbliku, ikun ippreskriva l-obbligu li għandha ssir assikurazzjoni. Dawk ir-regoli s-soltu jinkludu rekwiżiti legali dwar l-għamla, il-kamp ta' applikazzjoni u l-kontenut tal-kuntratt ta' l-assikurazzjoni. Kuntratti ta' l-assikurazzjoni għandhom jikkonformaw ma' dawk ir-regoli sabiex jilħqu r-rekwiżiti legali. Dan jista' jiġi zgurat biss billi l-kuntratt ta' l-assikurazzjoni obbligatorju jiġi sugġett bis-sħiħ għal-liġi tal-pajjiż li jippreskrivi l-obbligu li għandha ssir assikurazzjoni. M'hemmx lok għall-għażla tal-liġi mill-partijiet fil-kuntratt.

Emenda 18 Artikolu 6, paragrafu 1

1. Minkejja d-dispożizzjonijiet ta' l-Artikolu 3, **fil**-kuntratt ta' *impjieg*, *l-għażla mill-partijiet tal-ligi applikabbli ma tistax* twassal li ċċaħhad l-impjegat mill-protezzjoni mogħtija lilu permezz tar-regoli mandatorji tal-ligi li għandha tkun applikabbli skond dan l-Artikolu *fin-nuqqas ta' għażla*.

1. Minkejja d-dispożizzjonijiet ta' l-Artikolu 3, **f**'kuntratt **individwali** ta' *impjieg l-għażla ta' ligi mill-partijiet m'għandhiex* twassal li ċċaħhad l-impjegat mill-protezzjoni mogħtija lilu permezz tar-regoli mandatorji tal-ligi li, *fin-nuqqas ta' għażla*, għandha tkun applikabbli skond dan l-Artikolu.

Ġustifikazzjoni

Huwa neċessarju li t-test ma jkunx fl-ebda mod ambigwu dwar il-fatt li huma koperti kuntratti ta' impjieg individwali u mhux ftehimiet kollettivi.

Emenda 19

Artikolu 6, paragrafu 2, parti introduttorja

2. Fin-nuqqas ta' għażla skond l-Artikolu 3, **kuntratt** ta' impjieg għandu jkun irregolat:

2. Fin-nuqqas ta' għażla skond l-Artikolu 3, **kuntratt individwali** ta' impjieg għandu jkun irregolat:

Ġustifikazzjoni

Huwa neċessarju li t-test ma jkun bl-ebda mod ambigwu dwar il-fatt li huma koperti kuntratti ta' impjieg individwali u mhux ftehimiet kollettivi.

Emenda 20

Artikolu 6, paragrafu 2, punt (a)

(a) *bil*-ligi tal-pajjiż li fiha jew minnu l-impjegat normalment jeżerċita l-impjieg tiegħu fl-eżekuzzjoni tal-kuntratt. **Il-post ta' eżekuzzjoni normali ta' l-impjieg m'għandux jittqies li nbidel jekk il-persuna hija impjegata temporanjament f'pajjiż ieħor. It-twettiq ta' l-impjieg f'pajjiż ieħor huwa kkunsidrat bħala wiehed temporanju meta l-impjegat huwa mistenni li jerġa' lura għall-impjieg fil-pajjiż ta' oriġini meta jkun wettaq l-inkarigu tiegħu fil-pajjiż barrani. Il-konklużjoni ta' kuntartt ġdid ta' impjieg ma' min iħaddem oriġinarjament jew minn persuna li thaddem li tagħmel parti mill-istess grupp ta' kumpaniji ta' dak li jħaddem oriġinarjament, ma teskludix li l-impjegat jeżerċita l-impjieg tiegħu f'pajjiż ieħor b'mod temporanju;**

(a) *mil*-ligi tal-pajjiż fejn l-impjegat normalment jeżerċita l-impjieg tiegħu fl-eżekuzzjoni tal-kuntratt;

Gustifikazzjoni

L-Artikolu 6 tfassal mill-ġdid sabiex tiġi introdotta sistema bi tliet safef fil-każ ta' kuntratti ta' impjieg individwali. Skond il-każistika tal-Qorti Ewropea tal-Gustizzja dwar ir-Regolament Brussell I, ir-regola ewlenija għandha tistipula l-ligi tal-locus laboris, jiġifieri l-post fejn ix-xogħol fil-fatt isir. Ir-regola sekondarja (il-ligi tal-pajjiż "minn fejn" l-impjegat b'mod abitwali jagħmel xogħolu) għandha tkopri, pereżempju, l-assistenti tat-titjira. Ir-regola terzjarja mbaġħad tistipula l-ligi tal-post fejn jinsab in-negozju għal każi fejn ir-regoli primarji u sekondarji ma jkunux jistgħu jiġu applikati. Fl-aħħarnett, il-paragrafu 3 jistipula li l-ligi ta' pajjiż ieħor tiġi applikata fejn ikun ċar li l-kuntratt ta' impjieg individwali jkun marbut iktar mill-qrib ma' dak il-pajjiż.

Emenda 21

Artikolu 6, paragrafu 2, punt (a a) (ġdid)

(aa) jekk l-impjegat ma jagħmilx xogħolu b'mod abitwali f'pajjiż wiehed biss, skond il-ligi tal-pajjiż fejn l-impjegat jagħmel xogħolu b'mod abitwali fl-eżekuzzjoni tal-kuntratt;

Emenda 22

Artikolu 6, paragrafu 2, punt (a b), l-ewwel subparagrafu (ġdid)

(ab) Ghall-fini tal-punti (a) u (aa), il-post ta' eżekuzzjoni mhux se jitqies li nbidel jekk l-impjegat ikun impjegat għal żmien temporanju f'pajjiż ieħor. Xogħol li jsir f'pajjiż ieħor għandu jitqies bħala xogħol temporanju jekk l-impjegat huwa mistenni li jerga' lura għall-impjieg fil-pajjiż tan-nisel wara li jkun lesta l-hidmiet speċifiċi tiegħu fil-pajjiż barrani.

Ġustifikazzjoni

Dan it-test jidher fil-punt (a) tal-proposta tal-Kummissjoni u fis-sustanza tiegħu m'hemmx bidliet mit-test tal-Konvenzjoni ta' Ruma. Il-kwalifika ta' "hidmiet" bħala "speċifiċi" hija ma ħsuba biex tindika li attività temporanja f'pajjiż ieħor għandha jkollha interpretazzjoni dejqa.

Emenda 23

Artikolu 6, paragrafu 2, punt (a b), it-tieni subparagrafu (ġdid)

Kwalunkwe inkarigu f'pajjiż ieħor għal iktar minn sena għandu jiġi preżunt li ma jikkostitwixxix impjieg temporanju fi hdan it-tifsira tad-dispożizzjoni u kwalunkwe inkarigu f'pajjiż ieħor għal iktar minn sentejn m'għandux jitqies bħala impjieg temporanju fil-kuntest tat-tifsira ta' din id-dispożizzjoni.

Ġustifikazzjoni

Din id-dispożizzjoni hija mfassla biex issaħħah iċ-ċertezza legali. Il-perjodu ta' żmien propost jirrifletti r-regoli dwar haddiema inkarigati fir-Regolament Nru 1408/71.

Emenda 24

Artikolu 6, paragrafu 3

3. Il-liġi *magħzula* mill-paragrafu 2 tista' titwarrab meta mit-totalità taċ-ċirkostanzi jirriżulta li l-kuntratt ta' impjieg jippreżenta rabtiet aktar mill-qrib ma' pajjiż ieħor; f'dan il-każ, il-liġi ta' dak il-pajjiż hija applikabbli.

3. Il-liġi *stipulata* fil-paragrafu 2 tista' titwarrab meta mit-totalità taċ-ċirkostanzi jirriżulta li l-kuntratt **ta' impjieg individwali** jippreżenta **biċ-ċar** rabtiet aktar mill-qrib ma' pajjiż ieħor, u f'dan il-każ il-kuntratt ikun irregolat mil-liġi ta' dak il-pajjiż.

Ġustifikazzjoni

Huwa neċessarju li t-test ma jkunx fl-ebda mod ambigwu dwar il-fatt li huma koperti kuntratti ta' impjeg individwali u mhux ftehimiet kollettivi. Iż-żieda ta' l-avverbju "biċ-ċar" isahha mill-ġdid is-sistema bi tliet safef inkorporata fl-Artikolu 6(2).

Emenda 25 Artikolu 8, paragrafu 1

1. Ir-regoli **mandatorji** huma regoli li r-rispett tagħhom huwa meqjus bhala **kruċjali** minn pajjiż għas-salvagwardja politika, soċjali jew ekonomika tiegħu, tant li dawn huma applikabbli fi kwalunkwe sitwazzjoni li taqa' fl-ambitu tagħhom, tkun xi tkun il-li ġi applikabbli għall-kuntratt skond dan ir-Regolament.

1. **Għall-fini ta' dan l-Artikolu**, regoli **mandatorji internazzjonali** huma regoli li r-rispett tagħhom huwa meqjus bhala **neċessarju** minn pajjiż għas-salvagwardja politika, soċjali jew ekonomika tiegħu, tant li dawn huma applikabbli fi kwalunkwe sitwazzjoni li taqa' fl-ambitu tagħhom, tkun xi tkun il-li ġi applikabbli għall-kuntratt skond dan ir-Regolament.

Ġustifikazzjoni

Il-kunċett ta' regoli mandatorji għandu tifsira iktar ristretta u speċifika milli, pereżempju, fl-Artikolu 6 dwar kuntratti ta' impjeg. Hemmhekk, u fil-każ ta' l-Artikolu 3(5) u 10(4), dak li huwa mfisser huwa regoli mandatorji interni. Għalhekk għandu jkun ċar li t-tifsira fil-paragrafu 1 tirriferi biss għall-Artikolu 6 nnifsu u għal regoli mandatorji internazzjonali. "Kruċjali" giet mibdula b'"neċessarju" peress li t-tieni terminu jidher iktar ogġettiv u huwa użat iktar fil-leġiżlazzjoni.

Emenda 26 Artikolu 8, paragrafu 3

3. **Jista' jinghata effett lir-regoli mandatorji ta' pajjiż iehor minn dak tal-forum, li miegħu din is-sitwazzjoni tippreżenta rabta mill-qrib. Biex jiġi deċiż jekk għandux jinghata effett lil dawn il-liġijiet, l-imhalled għandu jiehu f'kunsiderazzjoni n-natura u l-ghan tagħhom skond id-definizzjoni ta' l-ewwel paragrafu, kif ukoll il-konsegwenzi li ġejjin mill-applikazzjoni jew in-nuqqas ta' applikazzjoni tagħhom għall-ghan miksub mir-regoli mandatorji kif ukoll għall-partijiet.**

Imhassar

Gustifikazzjoni

Iddaħħlet riżerva fid-dispożizzjoni korrispondenti tal-Konvenzjoni ta' Ruma mill-Ġermanja, l-Irlanda, il-Latvja, il-Lussemburgu, il-Portugall, is-Slovenja u r-Renju Unit. Huwa meqjus ukoll li n-natura diskrezzjonali, l-inċertezza tal-kriterji li tuża u l-kamp ta' applikazzjoni potenzjali tagħha jistgħu jnaqqsu miċ-ċertezza legali u jinkoraġġixxu sforzi spekulattivi biex jiġu evitati obbligi kuntrattwali, u b'hekk jiżiedu l-inċertezza u r-riskju għal operaturi ekonomiċi u jiġu involuti spejjeż akbar.

Emenda 27

Artikolu 18, paragrafu 1, subparagrafu 2

Meta l-kuntratt *huwa* konkluz matul l-operazzjoni ta' **sussidjarju**, fergħa jew kwalunkwe stabbiliment ieħor, jew jekk, skond il-kuntratt, il-prestazzjoni taqa' taħt ir-responsabilità ta' l-istabbiliment, dan l-istabbiliment għandu jieħu post il-residenza normali.

Meta l-kuntratt *ikun* konkluz waqt il-funzjoni ta' fergħa, **aġenzija** jew kwalunkwe stabbiliment ieħor, jew jekk, skond il-kuntratt, il-prestazzjoni taqa' taħt ir-responsabilità ta' l-istabbiliment, dan l-istabbiliment għandu jieħu post *ir*-residenza normali.

Gustifikazzjoni

Din il-bidla ġġib l-Artikolu 18 konformi mat-test tar-Regolament Brussell I (Artikolu 60(1)). Ara wkoll l-Artikolu 23 tal-Požizzjoni Komuni li huwa relatat ma' Ruma II.

Emenda 28

Artikolu 22

Dan ir-Regolament ma jaffettwax l-applikazzjoni jew l-adozzjoni ta' atti *ta' l*-istituzzjonijiet tal-Komunitajiet Ewropej li:

(a) *fir-rigward ta'* kwistjonijiet *partikolari*, għandhom jiġu stipulati regoli dwar l-għa žla tal-ligi dwar obbligi kuntrattwali; il-lista **ta' dawn** l-atti fis-seħħ attwalment jinsabu fl-Anness 1; jew

(b) *jirregolaw* l-obbligi kuntrattwali u li, skond *ir-rieda* tal-partijiet, japplikaw *f'sitwazzjonijiet* fejn ikun hemm kunflitt tal-ligijiet; jew

Dan ir-Regolament ma jaffettwax l-applikazzjoni jew l-adozzjoni ta' atti *ta' l*-istituzzjonijiet tal-Komunitajiet Ewropej li:

(a) *fir-rigward ta'* kwistjonijiet *partikolari*, għandhom jiġu stipulati regoli dwar l-għa žla tal-ligi dwar obbligi kuntrattwali; lista **li tinkludi whud mill**-atti fis-seħħ attwalment *tinsab* fl-Anness 1; jew

(b) *jirregolaw* l-obbligi kuntrattwali u li, skond *ir-rieda* tal-partijiet, japplikaw *f'sitwazzjonijiet* fejn ikun hemm kunflitt *bejn* ligijiet; jew

(c) jistipulaw **regoli biex jiffavorixxu l-funzjonament tajjed** tas-suq intern **fejn dawn ir-regoli ma jistghux japplikaw b'mod kongunt għal**-liġi magħzula mir-regoli tal-liġi internazzjonali privata.

(c) jistipulaw **dispożizzjonijiet mfassla biex jikkontribwixxu għall-funzjoni xierqa** tas-suq intern **sakemm dawn ma jkunux jistgħu jiġu applikati b'mod kongunt mal**-liġi stipulata mir-regoli tad-dritt internazzjonali privat.

Ġustifikazzjoni

Fejn huwa kkonċernat il-punt (a), il-lista fl-Anness I mhix eżawrjenti u t-test ta' din id-dispożizzjoni għandha tirrifletti dan.

Il-Punt (c) ġie allinjat mad-dispożizzjoni korrispondenti tal-proposta għal regolament Ruma II kif emendata mill-Parlament fl-ewwel qari.

Emenda 29

Artikolu 23, paragrafu 2 a (ġdid)

2a. Stat fejn unitajiet territorjali differenti għandhom ir-regoli tad-dritt tagħhom stess fir-rigward ta' obbligi mhux kuntrattwali m'għandhomx jintrabtu li japplikaw dan ir-Regolament għal kunflitti li huma biss bejn il-liġijiet ta' dawn l-unitajiet.

Ġustifikazzjoni

Din id-dispożizzjoni ttieħdet mill-proposta għal regolament Ruma II kif ikkunsidrat mill-Parlament u mill-Kunsill fl-ewwel qari. Għandha tħalli lil dawġ l-Istati Membri li għandhom bosta ġurisdizzjonijiet biex jiddeċiedu huma stess jekk għandhomx jippromulgaw jew le dispożizzjonijiet imfassla fuq il-mudell tal-liġi Komunitarja meta jiffaċċjaw każi li jkunu kompletament interni.

Emenda 30

Artikolu 24, paragrafu 3

Dan għandu japplika għall-obbligi kuntrattwali li joħorġu wara li jibda jiġi applikat. **Madankollu, għall-obbligi kuntrattwali li joħorġu qabel id-dhul fl-applikazzjoni ta' dan ir-Regolament, dan għandu japplika metan id-dispożizzjonijiet tiegħu iwasslu għall-istess liġi li kienet tkun applikabbli skond il-Konvenzjoni ta' Ruma ta' l-1980.**

Dan għandu japplika għall-obbligi kuntrattwali li joħorġu wara li jibda jiġi applikat.

Ġustifikazzjoni

Bi principju, leġiżlazzjoni m'għandhiex tkun retroattiva. Din id-dispożizzjoni tidher li żżid kumplikazzjoni żejda u tista' tkun responsabbli għad-dgħajfen taċ-ċertezza legali.

Emenda 31 Anness 1

- Direttiva dwar l-ġhoti lura ta' oġġetti kulturali meħuda illegalment mit-territorju ta' Stat Membru (Direttiva 7/1993/KE tal-15.3.1993)

- Direttiva dwar l-ġhoti lura ta' oġġetti kulturali meħuda illegalment mit-territorju ta' Stat Membru (Direttiva 7/1993/KE tal-15.3.1993)

- Direttiva li tikkonċerna l-kollokament tal-haddiema fil-qafas tad-dispożizzjoni tas-servizzi (Direttiva 71/1996/KE tas-16.12.1996)

- Direttiva li tikkonċerna l-inkarigu ta' haddiema fil-qafas tad-dispożizzjoni ta' servizzi (Direttiva 71/1996/KE tas-16.12.1996)

- It-tieni Direttiva dwar assigurazzjoni mhux fuq il-hajja (Direttiva 88/357/KEE tat-22.6.1988, kif ġiet kompletata u emendata bid-Direttivi Nru 92/49/KEE u 2002/13/KE)

- It-tieni Direttiva dwar assigurazzjoni fuq il-hajja (Direttiva 90/619/KEE tat-8.11.1990, kif ġiet kompletata u emendata bid-Direttivi Nru 92/96/KEE u 2002/12/KE)

Ġustifikazzjoni

Barra mill-fatt li t-tieni direttiva dwar l-assigurazzjoni fuq il-hajja ġiet irrevokata u sostitwita mid-Direttiva 2002/83, l-aħħar żewġ incizi għandhom jithassru.

Kuntratti ta' l-assikurazzjoni li jkopru riskji fl-UE għandhom jitqiegħdu fil-kamp ta' applikazzjoni tad-dispożizzjonijiet ġenerali dwar fatturi li jorbtu l-kuntratt ma' liġi speċifika. Is-settur ta' l-assikurazzjoni u l-klijenti tiegħu fil-qasam li mhux tal-konsumatur għandhom jibbenefikaw mill-għażliet imsaħħa ta' l-għażla tal-liġi. Għażla kawta tal-liġi applikabbli għal kuntratti għandha tippermetti li jiġu offerti prodotti identiċi madwar l-Ewropa, u b'hekk titneħ ħa l-ħtieġa li jiġu żviluppati prodotti separati għal kull suq. Fil-passat, problemi f'dan il-qasam skoraggixxew lill-kumpaniji ta' l-assikurazzjoni milli jagħmlu użu mil-libertà li jipprovdu servizzi għal kollox ħlief kopertura għar-riskji ewlenin. Fir-rigward ta' l-għażla tal-liġi, il-konsumaturi biss għandhom bżonn b'mod ġenerali ta' protezzjoni, inkluż fis-settur ta' l-assikurazzjoni. In-negozji u dawk li jaħdmu għal rashom għandhom biżżejjed esperjenza fin-negozju biex jifhmu r-riskji li qed jieħdu meta jwettqu attivitajiet barra mis-sistema tal-liġi tal-pajjiż tan-nisel tagħhom jew biex jagħrfu ż-żmien meta jkun jeħtieġu parir legali.

NOTA SPJEGATTIVA

Il-proposta għal regolament (Ruma I) hija maħsuba biex tbiddel il-Konvenzjoni ta' Ruma ta' l-1980 fi strument Komunitarju u biex tirrorvediha, fejn meħtieġ.

Għalkemm ġew espressi dubji f'ċerti rkejjen dwar il-hteġa li jiġi adottat regolament, ir-rapporteur tagħkom taħseb li huwa vallahena, fuq il-bażi ta' dawn il-punti li ġejjin: (a) regolament jista' jiġi emendat b'iktar faċilità minn konvenzjoni u, bħala parti mill-*acquis communautaire*, jista' jiġi estiż iktar malajr għall-Istati Membri l-godda; (b) tiġi żgurata l-possibilità ta' riferenzi lill-Qorti tal-Ġustizzja għal sentenzi preliminari (ara d-dewmien tal-Belġju fl-implimentazzjoni tal-protokoll tal-Konvenzjoni ta' Ruma dwar l-interpretazzjoni tagħha mill-Qorti tal-Ġustizzja); (c) regolament jippermetti strument waħdieni li jorbot direttament fil-qrati nazzjonali, waqt li r-ratifikkazzjoni ta' konvenzjoni internazzjonali f'hafna pajjiżi teħtieġ l-adozzjoni ta' leġislazzjoni nazzjonali sabiex il-konvenzjoni tkun torbot fil-liġi domestika. L-uniku żvantagġ huwa li r-regolament ma japplikax fid-Danimarka. It-tama hija li r-Renju Unit jegħleb in-nuqqas ta' rieda inizjali tiegħu u fl-aħħar jagħti sehmu fl-adozzjoni tar-regolament.

Apparti dan, ir-rapporteur tagħkom tinnota li meta mqabbla mal-Konvenzjoni ta' Ruma hafna mid-dispożizzjonijiet tar-regolament propost huma godda. Hija kunfidenti li dawn jiġu diskussi fil-fond fil-kumitat u tirrizerva d-dritt li tressaq aktar emendi fil-kuntest ta' dawk it-tahdidiet u l-preżentazzjonijiet li hija tirċievi.

L-emendi f'dan ir-rapport huma mfassla biex itejbu t-test kif inhu propost mill-Kummissjoni fil-kuntest tal-preżentazzjonijiet varji li saru lir-rapporteur u bil-għan li t-test isir iktar konsistenti mal-proġett ta' Ruma II kif inhu bħalissa. Hija tefgħet l-attenzjoni tagħha, b'mod partikulari, fuq ċerti dispożizzjonijiet ewlenin, bħall-Artikolu 4 (Liġi applikabbli fin-nuqqas ta' għażla) u l-Artikolu 6 (Kuntratti ta' impjeg individwali), fejn hija favur approċċ eqreb għal dak adottat mill-Parlament fl-ewwel qari tiegħu ta' Ruma II u għar-regoli ta' ġurisdizzjonijiet mhux fl-UE dwar kunflitti bejn liġijiet. Ir-rapporteur tagħkom fittxet ukoll li tohloq distinzjoni bejn regoli mandatorji interni u internazzjonali billi emendat l-Artikolu 8 fuq il-bażi li r-riferenzi varji għal "regoli mandatorji" fl-Artikolu 3(5), 6(1) u 10(1) jistgħu joħolqu konfużjoni.

Sar ukoll attentat biex it-tħassib ta' l-industrija ta' l-assikurazzjoni jiġi akkomodat, li għandu jwassal għal benefiċċji tangibbli għall-operat tas-suq intern ta' l-assikurazzjoni. Fl-aħħarnett, ir-rapporteur tirrimarka li hemm hafna diskrepanzi bejn il-verżjonijiet f'lingwi differenti tal-proposta tal-Kummissjoni. Hija tittama li waqt il-proċedura dawn jiġu eliminati mill-ġuristi-lingwisti tal-Parlament u tal-Kunsill.